

मधुवन निवासीहरूसँग बापदादाको कुराकानी

आज विशेष यादगार भूमि, जसको महिमा आजसम्म पनि भक्तहरूले गरिरहेका छन् यस्तो महान् भूमि वा महान् तीर्थ स्थानमा रहने विशेष भाग्यशाली आत्माहरूसँग मिल्न आएको छु । जसरी भूमि समर्थ छ, जुन भूमिमा आएर अनेक आत्माहरूको व्यर्थ समाप्त हुन जान्छ । सबै समर्थ बन्छन्, अनेक प्रकारका अनुभवहरूको खजाना सहज प्राप्त गर्छन् । यस्तो भूमि जसद्वारा जे वरदान चाह्यो त्यो वरदानको याद र भूमिको आधारमा सहज नै पाउन सक्छन् । यस्तो भूमिको निवासी स्वयम् के होलान् ? भक्तहरू यस दिव्य भूमिको वा श्रेष्ठ स्थानको दर्शनका लागि अहिलेसम्म पनि तड्पिइरहेका छन् । यस्तो भूमिमा रहनेहरू दर्शनीय मूर्त छन् ? जस्तो स्थानको महत्त्व छ त्यस्तै स्थिति पनि रहन्छ वा स्थितिभन्दा स्थानको महिमा धेरै छ ? टाढा बस्नेहरू केवल मधुवनको स्मृतिबाट नै समर्थ बन्न पुग्छन् भने मधुवन निवासी के हुनुपर्छ ? जस्तो महत्त्व छ त्यस्तै महान् छौ ? मधुवन स्थूल, सूक्ष्म प्राप्तिहरूको भण्डार हो । त्यसैले त्यही अनुसार सबैले आफ्नो गति र स्थिति श्रेष्ठ सम्झन्छौ ? मधुवन निवासीहरूलाई जुन साधन छ, संगत छ, भूमिको महत्त्वको सहयोग छ, वायुमण्डलको सहज साधन छ त्यही अनुसार सिद्धि स्वरूप छौ ? वर्ष बित्यो, यो वर्ष पनि बितिहाल्यो, नयाँ वर्ष चलिस्को अनि यो महिना पनि पूरा भइसक्यो । एक महिनाको रिजल्टमा पनि अनुभव के रह्यो ? चढ्ती कलाको अनुभव रह्यो ? हर कदम जम्मा गर्ने अर्थात् समर्थ रह्यो ? स्वयम्प्रति र सर्वप्रति विघ्न विनाशक रह्यो ? जबकि समय समीप आइरहेको छ भने चारै विषयमा अंक चाहिन्छ । जसरी सेवाको लागि सबैको मुखबाट एउटै आवाज निस्कन्छ— सेवाधारी धेरै राम्रा छन्, त्यस्तै ज्ञान, योग र धारणायुक्त पनि होऊन् । जसरी समग्र वायुमण्डलमा स्वर्गको अनुभव गर्छन्, त्यस्तै व्यक्तिगत पनि स्वर्गको अर्थात् सर्व प्राप्ति स्वरूप अनुभव गरून् । हिंद्दा डुल्दा एक आपसमा फरिश्ता देखिनमा आओस् । अच्छा !

सेवाप्रति इशारा :-

यस वर्ष सबै वर्गहरूलाई सम्पर्कमा ल्याऊ । यस्तो सम्पर्कमा होऊन् जो आफ्नो अथोरिटीले इशारा मिल्नासाथ सबै कार्य सम्पन्न गरिदिऊन् । समयमा सम्पर्क गर्छौ, पछाडि सम्पर्क कम हुन पुग्छ, अब सम्पर्क बढाऊ । जस्तो शुरूमा लक्ष्य रहन्थ्यो— हरेकको भाग्य अवश्य बनाउनु छ, त्यस्तै अब लक्ष्य रहोस्— हरेक वर्गका आत्माहरूलाई सम्पर्कमा ल्याएर विशेष सेवाको अर्थ निमित्त बनाएर सहयोग लिऊ । अहिले सबै स्थानमा मध्यम क्वालिटीका छन्, तर आखिरमा त सबैसम्म पुग्न नै छ, यस्तो विशेष आत्मा निस्किएर जुन एकद्वारा अनेकलाई सन्देश प्राप्त होस् । उमंग-उत्साह उत्पन्न होस् तब त लाइन लाग्नेछ । यस वर्ष यो क्वालिटीको सेवा हुनु पर्छ । विश्व पिताको टाइटल छ भने विश्वमा त अनेक चाहिन्छन् नि । नास्तिक भए तापनि सम्पर्कमा अवश्य आऊन् । नयाँ विश्व स्थापनाको लागि सबै प्रकारका बीज चाहिन्छ, तब विश्व कल्याणकारी बन्न सक्नेछौ । धर्म, राज्यका नेताहरूले पनि यति अवश्य मानून् कि यिनीहरूको परिवर्तन र जुन विधि छ, त्यो धेरै राम्रो छ । धर्म नेताहरू पनि यस्तो अनुभव गरेर सहयोगमा आउनेछन् ।

टीचर्ससँग भेटघाट :-

सबै टीचर्स विशेष सेवाधारी अर्थात् बाबालाई आफ्नो वाणीद्वारा, कर्मद्वारा प्रत्यक्ष गर्नेवाला हौ नि । प्रत्यक्ष गर्नु नै विशेष सेवाधारीहरूको कर्तव्य हो । अहिलेसम्म जे गरेका छौ त्यो यथाशक्ति नम्बरवार पुरुषार्थ अनुसार धेरै राम्रो गर्नु तर अहिलेसम्मको रिजल्टमा आत्माहरूलाई यी महान् आत्माहरू हुन्, महान् जीवनवाला हुन्, यो अनुभव कुनै-कुनै आत्माहरूले गरे र वर्णन पनि गर्छन् तर अब के बाँकी रह्यो ? बाबाले जीवन बनाएर बच्चाहरूलाई अगाडि बढाउनु भयो, जुन जीवनको महिमा गरिरहेका छन् तर अब बच्चाहरूको कर्तव्य के हो ?

जो बाबा मेरूदण्ड (ब्याकबोन) हुनुहुन्छ, गुप्त रूपमा पार्ट खेलिरहनुभएको छ, बाबालाई प्रत्यक्ष गर्नु छ, सुनाउनेहरूलाई चिन्छन्, तर बनाउनेवाला अहिले पनि गुप्त हुनुहुन्छ । त्यसैले अब बनाउनेलाई प्रत्यक्ष गर्नु अर्थात् विजयको झण्डा लहराउनु हो । विशेष जुन समय स्टेजमा आउँछौ त्यस समय स्वयम् पनि बाबाको स्नेह र प्राप्तिमा लवलीन स्वरूप होऊ । जस्तो लौकिक रीतिमा पनि कोही कसैको स्नेहमा लवलीन हुन्छ भने अनुहारबाट, नयनबाट,

२०७१ फाल्गुन १७ आइतबार ०१-०३-२०१५ प्रातः मुरली “अव्यक्त बापदादा” रिवाइज ०५.०२.७९ मधुबन

वाणीबाट अनुभव हुन्छ— लवलीन छन्, आशिक हुन् । यस्तै जब स्टेजमा आउँछौ भने जति आफूभित्र बाबाको स्नेह इमर्ज हुन्छ उति स्नेहको बाणले अरूलाई पनि स्नेहमा घायल गरिदिन्छ । भाषणको लिंक सोच्नु, प्वाइन्ट दोहोर्‍याउनु, यो स्वरूप नहोस् तर स्नेह र प्राप्तिबाट सम्पन्न स्वरूप होस्, अथोरिटी होस् । जुन चीजको ज्ञाता (अथोरिटी) हुन्छन् तिनलाई सोच्नु पर्दैन । सोचेको मात्र हुन्छ । स्टेजमा आउनुभन्दा पहिला मनन गरेर बुद्धिमा पहिलादेखि नै टपिकको स्पष्टीकरण गर्नुपर्छ । त्यस समयमा यो अटेन्शनमा रहनु हुँदैन । टपिक तयार भयो भने टपिकको पनि अथोरिटी भएर बोल्न सक्छौ । प्वाइन्टलाई नै सोचिरहन्छौ भने अथोरिटीको अनुभव हुँदैन । पहिला स्नेह र प्राप्ति स्वरूप होस्, दोस्रो जब बोल्न शुरू गर्छौ भने भित्रको अथोरिटी र बोलीमा पहिला दिलको आवाजबाट बाबाको महिमा होस् । जस्तो शिवरात्रिको दिन हो, त्यस्तै शिवरात्रि अर्थात् बाबालाई प्रत्यक्ष गर्ने दिन— यसैलाई नै परमात्म-बम भनिन्छ । जे भित्र दिलमा छ त्यो अरूलाई प्रत्यक्ष देखियोस् । यो हो बम बिस्फोट हुनु । जस्तो बम बिस्फोट हुँदा के गर्छ ? सबैलाई आगोमा जलाइदिन्छ । त्यस्तै यो परमात्म-बम अर्थात् स्नेहको बम, सम्बन्ध जोडने बम, दिलको आवाजबाट महिमा गर्ने बम, लगनमा मगनको आगोमा सबैलाई हल्लाइदिओस् । जब बम बिस्फोट हुन्छ तब सबै हल्लिन्छ नि ? त्यस्तै सबैको बुद्धिलाई हल्लाओस्— यो कसको महिमा हो ! यी कसको अथोरिटीबाट बोलिरहेका छन् ? यो के र कसको सन्देश दिइरहेका छन् । अथोरिटी पनि होस्, मधुरता पनि होस् । शब्दको मधुरता होस् तर भित्र अथोरिटी भरिएको होस् । शब्द पनि रहमदिलको भावनाको होस् । स्पष्ट पनि गर्दै जाऊ तर स्पष्ट गर्दै बाबाको महिमा गर्दै सम्बन्ध पनि जोडिदै जाओस् । हामी यो किन भन्छौ, यसबाट के प्राप्ति हुन्छ, हामीहरूको अनुभव के छ ! एक घडीको पनि प्राप्ति के हो ! यस्तो बीच-बीचमा व्यक्तिगत अनुभवको आवाज लागोस् । केवल भाषण नलागोस्, लगनमा मगन मूर्ति अनुभव होस् । यो नवीनता होस् । मानिसहरूले भन्छन् तर स्वरूप बन्दैनन्, तिम्रो बोली र स्वरूप दुवै साथ-साथ होस् । स्पष्ट पनि होस्, स्नेह पनि होस्, नम्रता पनि, मधुरता पनि र महानता पनि होस्, सत्यता पनि होस् तर स्वरूपको नम्रता होस्, यसै रूपबाट बाबालाई प्रत्यक्ष गर्नु छ । निर्भय होस् तर बोली मर्यादित होस् । दुवै कुराको सन्तुलन होस्— जहाँ सन्तुलन हुन्छ त्यहाँ कमाल देखिन्छ र ती शब्द कडा होइन मीठो लाग्छ । त्यसैले अथोरिटी र नम्रता दुवैको सन्तुलनको कमाल देखाऊ । यसलाई भनिन्छ बाबाको प्रत्यक्षताको साधन । जस्तो झुटो शास्त्रहरूको अथोरिटीवाला पनि कति अथोरिटीसँग बोल्छन् । जुन बिल्कुल असत्य कुरा हो, त्यसलाई कसरी सिद्ध गरेर बताउँछन् । केवल सिद्ध गर्दैनन् अझ मनाउँछन् पनि, सत्त्वचन महाराज भनाउँछन् पनि, जब ती झुटोको अथोरिटी हुनेले त यतिका प्रभाव पार्न सक्छन् भने यो त अनुभवको बोली हो, प्राप्ति स्वरूपको बोली हो । बाबासँग सम्बन्ध छ उहाँका महावाक्य हुन्, त्यसैले किन भनाउँदैनौ वा मनाउँदैनौ ? त्यसैले बुझ्यौ अब के गर्नु छ !

परिचयलाई पूरा स्पष्ट गर्नु छ— एक प्वाइन्ट सुनाएर बाबातर्फ अटेन्शन खिँचाऊ, सारा प्वाइन्ट सुनाएर बाबाको महिमाको बोली बोलेर बाबातर्फ अटेन्शन खिँचाऊ, बारम्बार पत्थरमा स्नेहको पानी हाल्दै जाऊ तब यो पत्थर पानी हुनेछ । र, जति हुन सक्छ साइलेन्सको प्रभाव होस् । रूप रेखा नै अलौकिक होस्, सादा (सिम्पल), स्वच्छ, रूहानियत वा पवित्रताको भाइब्रेशन होस् । सुन्नेहरू जुन सहयोगी ब्राह्मण आत्माहरू छन् तिनीहरूमा पनि वायुमण्डललाई बनाउने संकल्प होस् । जसरी अगरबत्तीले वायुमण्डललाई परिवर्तन गरिदिन्छ, त्यस्तै सबै ब्राह्मण आत्माहरूको वृत्तिले, दयाको वृत्तिले अगरबत्तीको काम गरोस्— जुन आउनासाथ अरूलाई महसुस होस्, यो सभा कुनै अलौकिक सभा हो । स्नेह मिलनबाट स्नेहको झोली भरेर जानेछन् र फेरि सबैलाई स्नेह बाँड्नेछन् । बाबाको स्नेह, तिम्रो यस्तो चित्र, चलनबाट बाबाको स्नेह नजर आओस्, सबै स्नेह स्वरूप बनून् । यस्तो मिलन मनाइरहेका छौ ? स्नेह मिलन अर्थात् दृढ संकल्पद्वारा स्व परिवर्तन र सबैको परिवर्तनको सहयोगी बन्नु । यो हो स्नेह मिलनको विशेषता । स्नेह मिलन अर्थात् प्राकृतिकल संस्कार मिलन । जस्तो मिलनमा हात मिलाउँछन् नि । यो मिलन हो संस्कार मिलन । यदि सबैको संस्कार मिलेर बाबाको समान भएमा, सबैको संस्कार एउटै भएमा के होला ? एक राज्य, एक धर्मवाला दुनियाँ आउनेछ । यहाँ एक हुनु नै एक धर्म, एक राज्यको दुनियाँलाई ल्याउने आधार बनेछ । स्नेह मिलन अर्थात् कम्प्लेन समाप्त, कम्प्लीट भएर जाऊन् । उल्हना (गुनासो) समाप्त, उल्लासमा आऊन्— यो हो स्नेह मिलन ।

विदेशी भाइ बहिनीहरूसँग भेटघाट :-

बापदादा सबै लवलीन रहने बच्चाहरूलाई देखेर हर्षित हुनुहुन्छ । जो सदा लवलीन रहन्छन् उनको निशानी के हुन्छ ? लवलीन आत्माहरूलाई यादमा बस्ने पुरुषार्थ गर्नु पर्दैन, स्वतः योगी हुन्छन् । सिवाए बाबा र सेवा बाहेक केही देखिने छैन । जब बुद्धिलाई एक ठेगाना मिल्छ भने बुद्धिको भड्कन स्वतः बन्द हुन पुग्छ । लवलीन आत्माहरू सर्व प्राप्तिहरूमा रहेर अरूलाई प्राप्ति गराउनमा तल्लिन रहन्छन्, त्यसैले सदा मायाजित हुन्छन् । लवलीन रहनेवाला हौ वा मेहनत गर्नेवाला हौ ? विदेशमा रहने आत्माहरूको विशेष विदेशको सेवा अर्थ योगी जीवनको अनुभव सेवामा सफलतामूर्त बनाउन सक्छ । जति-जति आफ्नो स्थितिलाई शक्तिशाली बनाउँछौ, शक्तिशाली अर्थात् सर्व प्राप्तिको अनुभवीमूर्त तब सफलतामूर्त हुनेछौ किनकि दिन प्रतिदिन अनेक प्रकारका इच्छा भएका आत्माहरू तिम्रो सम्मुख आउनेछन् । त्यसैले सबै ईच्छालाई पूर्ण गर्नेवाला तब बन्न सक्नेछौ जब सर्व प्राप्तिको अनुभव स्वरूप हुनेछौ । तिम्रीलाई सबैले खोज्न आउनेछन् सुख, शान्तिको मास्टर दाता कहाँ छन् ! जब आफूसँग सर्व शक्तिहरूको भण्डार हुनेछ तब त सबैलाई सन्तुष्ट गर्न सक्नेछौ । जस्तो विदेशमा चलन छ एउटै पसलमा सबै चीज मिल्छ । यस्तै तिम्रीलाई पनि बन्नु छ । यस्तो पनि होइन, सहनशक्ति होस् तर सामना गर्ने शक्ति छैन । सर्वशक्तिहरूको भण्डार चाहिन्छ तब सफलतामूर्त बन्न सक्नेछौ । अब विदेशमा मनसा सेवाको वातावरण अझ शक्तिशाली बनाऊ किनकि त्यहाँका अनेक प्रकारका आत्माहरू वायुमण्डलबाट प्रभावित हुनेछन् । पहिला भाइब्रेशनले तिनलाई खिच्नेछ तब ज्ञान सुन्नेछन् । मनसा सेवा गर्नका लागि सदा एकाग्रताको अभ्यास चाहिन्छ । व्यर्थ समाप्त होस् तब मनसा सेवा गर्न सक्नेछौ । मधुवनमा मनसा शक्तिशाली सेवाको अनुभव गरेर त्यहाँको लागि अभ्यासी बनेर जाऊ । जसले देखे पनि अनुभव गरून्— यी शक्तिहरूको खानी आएका छन् । जुन शक्ति अनुभवमा आयो, त्यो अनुभव सदाकाल जीवनको अंग हुनेछ, धेरैभन्दा धेरै अनुभवको खानी बनेर गइरहेका छौ ? जसरी बाबा परफेक्ट हुनुहुन्छ त्यस्तै बच्चाहरू पनि बाबा समान, कुनै डिफेक्ट नहोस् ।

सेवाधारी ग्रुपसँग:-

सेवाधारी अर्थात् बाबा समान किनकि बाबा पनि सेवाधारी बनेर आउनुहुन्छ । बाबाको स्वरूप नै हो विश्व सेवक । जस्तो बाबा विश्व सेवाधारी हुनुहुन्छ त्यस्तै तिम्रीहरू सबै पनि बाबा समान विश्व सेवाधारी हौ । शरीरद्वारा स्थूल सेवा गछौ तर मनसाद्वारा विश्व परिवर्तनको सेवामा तत्पर रहन्छौ । तन, मन दुवैमा सेवाधारी । एकै समयमा दुवै सेवा एकसाथ गछौ । यस्तो होइन तनको सेवा गर्दा मनको गर्न सक्दैनौ । दुवैलाई एकै समयमा गर्नाले डबल प्राप्ति हुनेछ । डबल सेवाधारी नै डबल ताजधारी बन्नेछन् । यदि एकमात्र सेवा गछौ भने डबल ताज मिल्ने छैन । कर्म गर्दै चेक गर डबल सेवाको सट्टा सिंगल त भएन ? अटेन्शन राख्दा-राख्दा संस्कार बन्नेछ । जसले मनसा र कर्मणा दुवै सेवा साथ-साथ गछन्, उनलाई देख्नेहरूलाई पनि अनुभव हुनेछ— यी कुनै अलौकिक शक्ति हुन् । मानिसहरू स्वतः नै तिम्रो पछि लाग्नेछन् । यसै अभ्यासलाई अगाडि बढाऊ । यति अभ्यास बढाऊ जुन स्वाभाविक र निरन्तर हुन पुगोस् । अच्छा ।

रूहानी बच्चाहरूको रूहानी बाबालाई यादप्यार, गुडमर्निङ्ग, नमस्ते ।

वरदान:- ब्रह्म-मुहूर्तको समय वरदान लिने र दान दिने बाबा समान वरदानी, महादानी भव

ब्रह्म मुहूर्तको समयमा विशेष ब्रह्मलोक निवासी बाबा ज्ञान सूर्यको लाइट र माइट (शक्ति) का किरणहरू बच्चाहरूलाई वरदानको रूपमा दिनुहुन्छ । साथ-साथै ब्रह्मा बाबाले भाग्य विधाताको रूपमा भाग्य रूपी अमृत बाँड्नुहुन्छ । केवल बुद्धिरूपी कलश अमृत धारण गर्न योग्य होस् । कुनै पनि प्रकारको विघ्न वा रोकावट नहोस् । तब सारा दिनका लागि श्रेष्ठ स्थिति वा कर्मको मुहूर्त निकाल्न सक्छौ किनकि अमृतवेलाको वातावरण नै वृत्तिलाई परिवर्तन गर्ने खालको हुन्छ । त्यसैले यस समय वरदान लिदै दान देऊ अर्थात् वरदानी र महादानी बन ।

स्लोगन:- क्रोधीको काम हो क्रोध गर्नु र तिम्रो काम हो स्नेह दिनु ।